

*Г.Н. Мөхәрләмова***МӘКТӘПТӘ ТУГАН (ТАТАР) ТЕЛДӘГЕ ӘДӘБИЯТНЫ
УКУТУ БАРЫШЫНДА УКУЧЫЛАРНЫҢ ЭМОЦИОНАЛЬ
ИНТЕЛЛЕКТЫН ҮСТЕРҮ ЮЛЛАРЫ**

В статье рассматривается проблема формирования эмоционального интеллекта у обучающихся путем использования средств родной литературы. Развитие эмоционального интеллекта как одного из ключевых навыков человека XXI века способствует профессиональной реализации человека в современном обществе. В основной школе формирование данного навыка является одним из составляющих компонентов регулятивных универсальных учебных действий, прописанных в части метапредметных результатов в федеральных государственных образовательных стандартах. Эмоциональность обучения – это педагогическое явление, обусловленное целями и задачами обучения и воспитания, повышающее эффективность учебно-воспитательного процесса. В частности, учебный предмет «Родная (татарская) литература» выдвигает требование активного включения эмоциональной сферы в процесс ее изучения. Литература, как искусство слова, воздействуя на чувства человека, влияет на его внутренний мир, глубоко волнует, приводит к художественным переживаниям, доставляет эстетическое наслаждение. Формирование эмоционального интеллекта на уроках родной литературы происходит путем развития способности учащихся испытывать переживания в связи с воссозданием литературных образов, воображением себя в той или иной ситуации, описываемой в литературном произведении; нахождения чувств и переживаний, данных в художественном тексте в процессе его выразительного чтения; применение произведений живописи и музыки, выявления их эмоционального воздействия в процессе анализа литературного произведения; комплексное использование всех факторов и средств усиления эмоциональности в обучении литературе.

Ключевые слова: эмоциональный интеллект, эмоция, родная (татарская) литература, чувства и переживания, литературное произведение, выразительное чтение, живопись, музыка.

The article discusses the problem of developing emotional intelligence in students through the use of native literature. The development of emotional intelligence as one of the key skills of the 21st century contributes to the professional realization of individuals in modern society. In primary schools, the development of this skill is one of the components of regulatory universal educational actions, which are part of the meta-subject results in the federal state educational standards. The emotional nature of learning is a pedagogical phenomenon that is determined by the goals and objectives of education and upbringing, and it enhances the effectiveness of the educational process. In particular, the requirement to actively involve the emotional sphere in the learning process is promoted by the subject “Native (Tatar) Literature. Literature, as an art of words, affects a person’s emotions, influences their inner world, evokes deep emotions, leads to artistic experiences, and provides aesthetic pleasure. The formation of emotional intelligence in native literature classes is achieved through the development of students’ ability to experience emotions in connection with the re-creation of literary characters and the imagination of themselves in a particular situation

described in a literary work; the identification of feelings and experiences in a literary text during its expressive reading; the use of works of art and music to identify their emotional impact during the analysis of a literary work; and the comprehensive use of all factors and means to enhance the emotional aspect of literature education.

Keywords: emotional intelligence, emotion, native (Tatar) literature, feelings and experiences, literary work, expressive reading, painting, and music.

Кешелек жәмгыятендә кешенен эмоциональ культураны мәсьәләсә һәрвакыт актуаль булды, бүген дә, XXI гасырда да, «эмоция» һәм «эмоциональлек» төшенчәләре белән бәйлә булган эмоциональ интеллект кешенен төп сыйфат күнекмәсә булып санала. Эмоцияләр кешенен тормыш эшчәнлегендә мөһим роль уйный, аны яшәүгә, объектив чынбарлыкны танып белүгә, ижади эшчәнлектә, хис-кичерешләре аша үз-үзен тануга, тирә-юңдәгеләр белән аралашуга сәләтле итә [5: 58]. Галимнәр күзәтүенчә, эмоциональ интеллектны балачактан үстерү кешенен алга таба һөнәри эшчәнлегендә уңышлырак, инициативалырак, һәр яңалыкка эзәр, үз тормышы белән канәгать булган шәхес итеп формалашуын тәмин итә [6: 4].

Эмоциональ интеллект төшенчәсә 2021 елда беренче тапкыр яңартылган Федераль дәүләт белем бирү стандартларына кертелде. Биредә ул регулятив универсаль уку гамәлләренен бер компоненты буларак тәкъдим ителә, «үзенен һәм башкаларның эмоцияләрен тану, атау һәм алар белән идарә итү; эмоцияләрен билгеләү һәм анализлау; үзенә башка кеше урынына куя, башка кешенен мотивларын һәм ниятләрен аңлау; эмоцияләрен белдерү ысулын жайга салу» буларак билгеләнгән эмоциональ интеллектны үстерү белән бәйләп бирелә [9]. «Туган (татар) телдәге әдәбият» укытуның төп предмет нәтижәләренен берсе булып та укучыларның әдәби әсәрдә тасвирланган тормышның сәнгатьчә чагылышын эмоциональ кабул итү һәм интеллектуаль яктан аңлавы тора.

Эмоциональ интеллект – «эмоцияләрен кабул итү һәм белдерү, эмоцияләрен һәм фикерләрен берләштерү, эмоцияләрен төшенү һәм аңлату, башкаларның һәм үз эмоцияләренә көйләү» [7] дигән сүз. Эмоциональ интеллект үзенен эмоцияләренә һәм башка кешеләренә эмоцияләрен аңлау, алар белән идарә итү һәм шул нигездә үз-ара бәйләнешләр төзү сәләтенә ия булуны билгели [1]. Эмоциональ интеллект гамәли бурычларны хәл итүдә нәтижәле мотивация һәм коммуникация нигезендә торып, шәхеснең социальләшүенә ярдәм итеп кенә калмый, бүгенге заман кешесенә хас булган «сыгылмалы күнекмәләр»нең үсешә белән дә тыгыз бәйләнә [10: 5].

Жәмгыятьтә эмоциональ интеллект проблемаларына игътибарның көчәюе, мәктәптә уку-укытуның, аерым алганда тел һәм әдәбият укытуның эмоциональгә мәсьәләләре белән дә кызыксынуны арттыра. Уку-укытуның эмоциональгә – уку-укыту һәм тәрбия бирүнең максат-бурычлары белән билгеләнә, аның нәтижәлеген тәмин итә торган педагогик күренеш. Аңа бердәм эшчәнлектә укытучының укучыларның эмоцияләренә тәсир итүе нәтижәсендә ирешелә.

Укытучы туган телдәге әдәбият дәресләрендә һәрвакыт укучының әсәр эчтәлегенә, образлар системасына, идея-мәгънәви өлешенә эмоциональ мөнәсәбәтен белдергән җавап алуга ирешергә тырышырга тиеш, чөнки текстка салынган эстетик һәм эмоциональ мәсьәләләр турында фикер алышу барышында укучылар үзләрен, үзләренң эмоциональ дөньясын һәм тирә-юңдәге дөнъяны тирәнрәк танып белә алалар. Шуңа күрә конкрет әдәби әсәрне өйрәнүгә бәйле рәвештә укучының хис-кичерешләрен, эмоцияләрен тәрбияләү аларның хис-ихтияр өлкәсен формалаштыруда әһәмиятле санала.

Уку-укыту, аерым алганда тел-әдәбиятны укыту барышында укучыларда теге яки бу эмоцияләргә һәм хис-кичерешләргә ничек уятырга соң? Моңа нинди юллар белән ирешеп була? дигән сораулар туа.

Әдәби әсәрне эмоциональ кабул итүне көчәйтү чараларын ачыклау, сәнгатьчә фикерләүне активлаштыру, әдәбият дәресләрендә эмоциональ атмосфера тудыру максаты белән аның берничә юлын күрсәтергә мөмкин.

Беренчедән, әдәби әсәрләрнең эмоциональ якларын карау һәм әдәби геройларның хисләрен кичерү сәләтен ачыклау өчен, укучылар үзләрен әсәрдә сурәтләнгән теге яки бу ситуациядә күз алдына китерергә омтыла. Укытучы укучыларны әсәрдә тасвирланган вакыйгаларның шартлы катнашучысы итеп танытып, алардагы хис-кичерешләргә уяту ысуллары турында уйларга тиеш була. «Әсәрнең эмоциональ өлешенң шәрехләнүенә, текстта эмоциональлек «маркерларын» аерып чыгаруга ирешергә кирәк, шул вакытта әсәр героеның (геройларның) эчке дөньясына үтеп була» [6: 67].

Һәр әдәби әсәр укучының тойгысына, хыялына, фикерләвенә тәэсир итә, ягъни ул, фикерне куәтләп, тойгыны ачыклай. Чыннан да, әгәр әдәби әсәр укучының хисси даирәсенә кагылмаса, аны кызыксындырмаса, ул аны бернәрсәгә ышандыра да алмый. Шуңа ук вакытта хис-кичерешләргә мәжбүр итеп уяту мөмкин түгел, укучыга сөенергә, сагынырга, куркырга яки ачуланырга боерып та булмый, ягъни кеше үзенең билгеле бер хисне юктан гына барлыкка китерә алмый. Билгеле бер хисне укучыда уяту өчен, аны әдәби әсәрнең эмоциональ халәтен тулырак ачып бирә алырлык, укучыларны билгеле бер эмоциональ халәткә кертә алырлык ситуациягә куярга кирәк. Әдәбиятны укытуның эмоциональлегә, беренче чиратта, әдәби әсәрнең характерына бәйле. Әдәби әсәр үзе укучыга көчле эмоциональ тәэсир ясарга мөмкин, чөнки беренче чиратта ул хис-кичерешкә, хыялга юнәлгән була. Әдәби әсәр белән эшлөгәндә укучының вакыйгаларга һәм геройларга эмоциональ мөнәсәбәтен булдыру, саклау мөһим. Моңың өчен укучыдан эмоциональ җавап алырга һәм хис-кичерешләрен чагылдырырга ярдәм итә торган биремнәр сайлап алу зарур. Бу биремнәр укучыларның эчке дөньясын баепалар һәм кичерешләрен төрлөндерү мөмкинлеген тәэмин итәләр.

Әсәрне анализлау барышында укучылар төрле хисләр, тойгылар кичерүгә төрле геройларның характерлары белән танышалар. Геройның хисләренә кушылып, аларны үз рухи халәте аша кичергән вакытта

укучы үзен шул вакыйгаларда катнашучы итеп тоя, геройның язмышы аңа ят булып күренми, һәм шул вакытта ул үзен, үзенә яшәү рәвешен, хис-кичерешләрен, хыялларын, фикерләрен әдәби геройныкы белән чагыштырып карарга тырыша. Бу очракта, Е.М. Марков әйтүенчә, психологик «күчерү» барлыкка килә, ягъни «укучы үзенә шәхесен әсәр герое шәхесенә күчереп карый, үзен шул герой урынында хис итә, аның образында хәрәкәт итә башлый» [3: 168]. Мондый «күчерү» эмоцияләренә кузгата, реаль ситуацияне кичергән кебек билгеле бер эмоциональ халәт барлыкка китерә. Бу очракта укучы әсәрне ике позициядән чыгып кабул итә башлый: әсәр герое – вакыйгаларда катнашучы һәм әсәрне укучы позициясеннән. Вакыйгада катнашучы буларак, ул геройның алдагы торышы белән кызыксына. Укучы буларак исә, әсәрдә сурәтләнгәннәргә субъектив бәя бирергә тырыша, ләкин шул ук вакытта, әсәргә үз йөзен, үзе булган чынбарлык сыйфатларын кертә.

Туган (татар) телдәге әдәбияттан яңа федераль эш программаларында [8] 5 нче сыйныф курсына Габдулла Тукайның «Пар ат» шигыре кертелгән. Әсәр күптөрле хисләр белән сугарылган. Шигырьне укып чыкканнан соң, иң элек, беренчел тәэсирне уртаклашу максаты белән, укучыларга: «Бу шигырь нәрсә турында?» дигән сорауны тәкъдим итеп була. Укучылар шигырь лирик геройның Казанга баруы турында, дип җавап бирәчәкләр. Шагыйрь-лирик герой бу хисләрне Казанга кайтуы белән бәйлә рәвештә кичерә. Г. Тукайның «Пар ат» шигырен өйрәнгәндә, укучылар лирик геройның әлегәчә гомер иткән, үзе өчен кадерле булган жирдән аерылган вакытта туган хисләрен билгеләргә тиешләр. Шигырьнең язылу тарихы турында дәреслектә [4: 134–137] бирелгән мәгълүмат белән таныштыру файдалы булачак.

Лирик геройның күңелен төрле уйлар һәм хисләр биләп ала: ул я кайгыра, борчыла, я шатлана, я аны билгесезлектән туган курку хисе били, я хыялларга бирелә, үз максатына омтылып, аның күңелендә өмет уяна. Алга таба да шигырь өйрәнү барышында әлегә хисләрен билгеләтергә тырышабыз. Аларны әсәрне сәнгатьле итеп уку барышында ачыклап була.

Шулай итеп, эмоциональлекне арттыруның икенче юлы әдәби әсәрдәге хис-кичерешләрен сәнгатьле уку аша аңлау сәләтен билгеләүне күздә тоту. Шушы максатны күздә тотып, лирик геройның хис-тойгыларын ачыграк чагылдырган әсәрләр сайлана.

Г. Тукайның «Пар ат» шигырен сәнгатьле уку белән үрәп анализлаганда, ул, хисләр алмашыну нигезендә, өлешләргә бүлөп укыла. Укучыларга әсәрнең темасы, геройның хисләре турында түбәндәге сорауларны тәкъдим итәргә мөмкин:

1) Шигырьнең беренче өлешендә нәрсәләр сурәтләнә? Лирик герой үзен ничек хис итә? Ул борчыламы, әллә, киресенчә, тынычмы?

2) Шигырьнең кайсы юлларынан лирик геройның туган жиренә кайтканлыгын беләп була? Туган як табигате ничек тасвирлана?

3) Лирик геройның күңел халәте дүртенче дүртыюллыкта нинди үзгәреш кичерә? Анда нинди уй-хисләр туа? Бу юллар нинди хис белән әйтелергә тиеш?

4) Бишенче-алтынчы дүртыюллыкта лирик герой кемгә мөрәжәгать итә? Бу юллар нинди хис белән сугарылган?

5) Лирик герой ни өчен моңсулана? Аның сәбәбе нәрсәдә?

6) Лирик герой нәрсәдән курка? Бу юлларны ничек укырга кирәк?

7) Кайсы юлларда хис-кичерешләр кинәт үзгәрә? Бу нәрсәгә бәйле? Кучер һәм лирик герой сүзләрен нинди интонация белән укырга кирәк?

8) Шигырь ахырында лирик геройның күңелен нинди уй-кичерешләр биләп ала?

Укучылар бу сорауларга җавап бирү барышында шигырьнең «лирик геройның кичерешләре, рухи дулкынланулары турында» булуын билгелиләр, «аның борчылулары берничә ел яшәгән жиреннән аерылуы белән бәйле» булуын, «аның тиздән туган якларын күрүенә шатлануын», «лирик герой биредә киләчәгә якты булачагына өметләнүен» ачыккыйлар. Шулай итеп, әлеге барлык сораулар лирик геройның кичерешләрен күзәтергә булышчак һәм шигырьне уку барышында шул ук хисләрнең укучыларда да тууына китерәчәк.

Сорауларга җавап биргәндә, укучылар сәнгатьле уку аша шигырьдә булган хис-кичерешләргә дөрес билгеләргә өйрәнәләр, тиешле интонацияне табалар. Шунда аша лирик геройның, туган җиргә кайту рәхәтен тоеп, канәгатьлек, күңел тынычлыгы; торган җир белән бәхилләшү, күнәгелгән тормыштан аерылу белән бәйле борчылу-хәсрәтләнү, эч пошу; туган җиргә ышаныч, язмышын мәңгегә аның белән бәйләү, бәхетле булу теләге туу сәбәпле шатлык, өмет, ышаныч хисләре кичерүен ачыккыйлар.

Әлеге хис-кичерешләргә ачыклаганда, чиктәш сәнгать эсәрләреннән файдалана алабыз. Әдәбиятны чиктәш сәнгать төрләре белән берлектә өйрәнү укучыларга билгеле бер мәдәни катламга үтеп кереп, аның күптөрлелеген һәм бөтенлеген күрү мөмкинлеген генә биреп калмый, ә бәлки әдәби эсәрне кабул итүнең эмоциональлеген көчәйтеп, хисләр културасы булдырырга ярдәм итә.

Әдәбият дәресләрендә эмоциональлекне үстерүнең өченче юлы нәкъ менә әдәби эсәрне өйрәндә кулланыла торган тасвирый сәнгать эсәрләренәң эмоциональ тәсирен билгеләүне максат итә, чөнки сәнгать төрләреннән иң элек тасвирый сәнгатьнең әдәбиятка тәсире зур. Аның вазифасы – укучыларга тасвирланган тормышны, күренешләргә конкрет, тулы, ачык аңларга ярдәм итү, эмоциональ тәсирне көчәйтү, эстетик күзаллауны киңәйтү. Бүгенге көндә Татарстан рәссамнары ижат иткән күпсанлы уңышлы картиналар, иллюстрацияләр бар. Алар арасында төрле әдәби эсәрләргә нигезләнеп язылганнары да шактый.

Г. Тукайның «Пар ат» шигырен өйрәнгәндә, укучыларга Ф. Якупов яки Б. Урманче ясаган иллюстрацияләргә күрсәтеп була. Ф. Якупов иллюстрациясә белән эшләгән вакытта түбәндәгә сораулар-биремнәрдән файдаланырга мөмкин: «Пар ат» шигыренә хас нинди үзенчәлекләр аны рәсем рәвешендә чагылдырырга мөмкинлек бирә? Рәсемдә сез кемнәргә күрсәтәсиз? Лирик герой белән рәсемдә сурәтләнгән кеше

арасында нинди бәйләнеш бар? Аның турында сез нәрсә әйтә аласыз? Рәссам лирик геройның эчке дөньясын чагылдыра алганмы? Рәсемдә бирелгән пейзаж нинди? Ни өчен ул төссез итеп бирелә? Рәссам аның аша нинди эмоцияләргә күрсәтсә теләгән? Табигать күренеше шигырьнең эмоциональ халәтенә үтеп керү мөмкинлегә бирәме? Рәсемдә нинди төсләр өстенлек итә? «Пар ат» шигырендәге төсләр белән алар ничек яраша? Аларга игътибар итегез. Сез ничек уйлыйсыз, ни өчен бер ат – ак, икенчесе кара төстә? Моның аша рәссам ни әйтсә теләгән икән? Иллюстрациядән чыгып, шагыйрь күчелендә нинди хисләр туганын билгеләп буламы? Бу сәфәр аңа ошыймы, аерылышу аңа шатлык һәм канәгатьлек хисе бирәме? Ничек уйлыйсыз, алда аны нәрсә көтә? Рәсемдә кайсы ел фасылы сурәтләнгән? Ни өчен?

Укучылар эш барышында рәссам тарафыннан шигырь герое-ның торган жиреннән аерылу сагышы белән янган вакытлары сурәтләнүен билгелиләр. Агачларның шәрәлегә, төсләрдәге караңгылык, кучерның бик житди утыруы «бер матурның балдагын я калфагын» жырламавы, геройның йөзәндәге житдилек тә шуны күрсәтеп тора. Аларның ашкынып чабуы, геройның еракка төбәлгән карашы туган жиргә омтылу, аңа өмет баглауны гәүдәләндерә. Шулай ук укучылар Г. Тукайга үзе яшәгән шәһәрдән аерылу авыр булуын, аның Казан белән очрашудан куркуын, шикләнүен әйтәләр, «ләкин шул вакытта аның сөенүен», «гомеренең озакламый рәтләнәчәгенә өмет баглавын» күрәп алалар, «ак ат, бәлки, өмет кенә булып, ул, киртәләрдән курыкмыйча, алга таба чаба, ә кара ат – ул куркулар, алар инде онытылырга тиеш»леген билгелиләр.

Әдәбият укыту барышында эмоциональлекне тәмин итүнең дүртенче юлы әдәби эсәргә өйрәнүдә кулланыла торган музыка сәнгате эсәрләренәң эмоциональ тәэсирен ачыклауга юнәлдерелгән. Бу максатны күздә тотып, билгеле бер дәрәжәдә әдәби эсәр белән бәйлә булган төрле характердагы музыкаль эсәрләргә файдалана алабыз. Төп максат – укучыларның эмоцияләрен активлаштыру, чөнки музыка «конкрет вакыйгаларны чагылдырмый, ә аларның эмоциональ мәгънәсен тапшыра» [2: 54].

Күпчелек очракта укытучы дәрестә өйрәнелә торган теге яки бу лирик эсәргә язылган көйләрдән файдалана. Аларны эсәргә өйрән-гәннән соң да, өйрәнү барышында да яңгыратып була. Хисләрнең жыр аша бирелүе укучыда көчле тойгылар уята. Мәсәлән, Г. Тукай-ның «Туган тел», «Әллүки» шигырьләре көйгә салынган, «Пар ат» шигыренә көйне халык үзе ижәт иткән. Дәрестә бу жырларны тыңлау укучыга лирик геройның кәефен, аның фикерләрен аңларга, хис-кичерешләрен тирәнрәк төшенергә булыша.

Бишенчедән, әдәби эсәргә эмоциональ кабул итүне көчәйтү мак-сатында, алда күрсәтелгән барлык чараларны комплекслы рәвештә дә кулланып була. Моңа без әдәби эсәргәң эмоциональлеген, сәнгатьле уку, музыка һәм тасвирий сәнгать эсәрләреннән файдалануны кертәбез.

Шулай итеп, туган (татар) телдәге әдәбият дәрәсләрендә эмоци-ональлекне үстерүдә күрсәтелгән юллардан файдалану әдәби эсәргә

тирәнрәк, эмоциональрәк кабул итәргә һәм аңларга булыша, укучыларның эмоциональ-образлы фикерләүләрен киңәйтә һәм, нәтижә буларак, эмоциональ интеллектны үстерергә ярдәм итә.

Әдәбият

1. Гоулман Д. Эмоциональный интеллект / пер. с англ. А.П. Шаевой. М.: АСТ, 2009. 480 с.
2. Исламов Ф.И. Татар әдәбиятын укытканда сәнгатьнең башка төрләреннән комплекслы файдалану методикасы (V–XI сыйныфлар). Казан: Мастерлайн, 1997. 108 б.
3. Марков Е.М. Искусство как процесс. М.: Искусство, 1970. 239 с.
4. Мухарлямова Г.Н., Абдуллина Д.М. Родная (татарская) литература: Туган телдәге әдәбият. 5 класс: учебник для общеобразовательных организаций основного общего образования (для обучающихся, владеющих родным (татарским) языком). Казань: Изд-во АН РТ, 2024. 175 с.
5. Мухарлямова Г.Н., Абдуллина Д.М. Формирование эмоционального интеллекта у обучающихся средствами художественной литературы (на примере обучения родной (татарской) литературе) // Казанская наука. № 9, 2023. Казань: Рашин Сайнс. С. 58–60.
6. Научно-методические рекомендации по формированию эмоционального интеллекта обучающихся в образовательной среде (основная школа): методические рекомендации / под общ. и науч. ред. С.В. Ивановой. М.: ФГБНУ «Институт стратегии развития образования РАО», 2022. 23 с.
7. Сергиенко Е.А., Ветрова И.И. Эмоциональный интеллект: русскоязычная адаптация теста Мэйера – Сэловея – Карузо [Электронный ресурс] // Психологические исследования: электрон. науч. журн. 2009. № 6 (8). URL: <http://psystudy.ru> (мөрәжәгать итү көне: 31.10.2025).
8. Федеральная рабочая программа по учебному предмету «Родная (татарская) литература». М., 2023. Режим доступа: <https://static.edsoo.ru/projects/fop/index.html#/sections/20020432> (мөрәжәгать итү көне: 02.11.2025).
9. Федеральный государственный образовательный стандарт основного общего образования. М.: Просвещение, 2021. 124 с.
10. Эмоциональный интеллект школьника: становление и развитие: монографический сборник / под общ. и науч. ред. С.В. Ивановой. М.: ФГНБУ «Институт стратегии развития образования РАО», 2022. 203 с.

*Мәкалә Татарстан Республикасы Министрлар Кабинеты 16.07.2024 ел
№ 565 Карары нигезендә Татарстан Республикасы Фәннәр академиясе
ярдәмендә әзерләнде.*

*Статья подготовлена при поддержке Академии наук РТ
по Постановлению КМ РТ № 565 от 16.07.2024.*

Мөхәрләмова Гөлнәз Нурфат кызы,
филология фәннәре кандидаты, ТР ФА Г. Ибраһимов исемендәге Тел,
әдәбият һәм сәнгать институтының милли мәгариф бүлеге мөдире

Мухарлямова Гульнәз Нурфатовна,
кандидат филологических наук, заведующий отделом
национального образования Института языка, литературы и искусства
им. Г. Ибрагимова АН РТ
mukharlamgul@gmail.com